

8 oktyabr

2020-ci il

Azərbaycan: ZƏFƏR gündəliyi



Şəxsi heyət və cəbhəboyu zonada yaşayış dinc sakinlər tərəfindən ruh yüksəkliyi ilə qarşılanan tədbirlər səyyar səsyayıcı stansiyalar vasitəsilə yayılmış hərbi-vətənpərvəlik mahnı ve marşları ilə müşayiət edilir.



Gecə döyüşləri zamanı Ermənistən silahlı qüvvələrinin hərbi hissə qərargahına, istehkamlarına və silah-sursat anbarlarına artilleriya zərbələri endirilir.



Gündüz saatlarında yerdeyişməyə cəhd göstərən düşmənin döyüş texnikası artilleriya atəşi ilə məhv olunur.

Düşmənin hərbi kolonu darmadağın edilir.



Füzuli rayonunun işğaldan azad olunan Horadız kəndində erməni hərbçilərin qaçarkən tərk etdiyi zirehli texnikalar bölmələrimiz tərəfindən ələ keçirilir.




Ermənistən silahlı qüvvələri Goranboy, Tərtər və Ağdam rayonlarının kəndlərini artilleriya atəşinə tutur.

Ordumuzun bölmələri tərəfindən düşmənə qarşı adekvat tədbirlər görülür.



Azərbaycan Ordusunun bölmələri düşmənin zirehli texnikasını məhv etməyə davam edir.



Füzuli rayonunun ərazilərinə aq fosforlu tüstülü mermi atılır. Azərbaycan Respublikası Ərazilərinin Minalardan Təmizlənməsi üzrə Milli Agentliyin (ANAMA) xüsusi mobil əməliyyat gruplarının Füzuli rayonu ərazisində apardıqları əməliyyat-axtarış tədbirləri zamanı Ermənistən silahlı qüvvələri tərəfindən atılmış 122 millimetrlük tüstülü top mərmisi (D-4) aşkarlanır.

Mərminin tərkibində 3,6 kiloqram aq fosfor (P-4) aşkarlanır. Bu cür mərmilərin mülki əhaliyə və obyektlərə qarşı istifadə edilməsi beynəlxalq humanitar hüququn tələblərinə və prinsiplərinə görə qadağandır.



Günün ikinci yarısından başlayaraq bütün cəbhəboyu gərgin döyüşlər davam edir.



Azərbaycan Ordusunun bölmələri mühüm istiqamətlərdə düşmənə atəş zərbələri endirərək onun hərəkət fəaliyyətini tam məhdudlaşdırır və aktivliyinin qarşısını qətiyyətlə alır.

Həyata keçirilən hərbi əməliyyatlar zamanı Azərbaycan Ordusunun atəş zərbəsi nəticəsində Ermənistən silahlı qüvvələrinin 5-ci dağatıcı alayının qərargah binası dağdırılır. Nəticədə binada olan 10-cu dağatıcı diviziyanın qərargah rəisi polkovnik Samvel Qri-qoryan ağır yaralanır, alayın artilleriya rəisi polkovnik-leytenant Arman Dermeyən və xeyli sayıda hərbi qulluqçu məhv edilir.

Azərbaycan Ordusunun Xankəndi şəhərində endirdiyi atəş zərbələrindən ağır itkilərə məruz qalan Ermənistən silahlı qüvvələrinin burada yerləşən hərbi hissələrinin şəxsi həyəti təxliye edilir. Xankəndidə yerləşən hərbi hissələrdən birinin sağınacağına endirilən artilleriya atəş nəticəsində xeyli sayıda hərbi qulluqçu məhv edilir və yaralanır.



Gün ərzində ümumilikdə düşmənin 13 ədəd T-72 tankı, 2 ədəd PDM-i, 4 ədəd BM-21 "Qrad" yaylım atəşli reaktiv sistemi, 2 ədəd 2S3 "Akasiya" özüyeriyən artilleriya qurğusu, 3 ədəd D-30 haubitsa topu, 2 ədəd radar sistemi və xeyli sayıda avtomobil texnikası dəqiq atəşlə məhv edilib və sıradan çıxarılib.

Cəbhənin istiqamətlərindən birində həyata keçirilən əməliyyat nəticəsində Ermənistən silahlı qüvvələrinin 49-cu tank briqadasına məxsus 6 ədəd T-72 tankı tam işlek vəziyyətdə ələ keçirilir.